



Please paste the barcoded  
label here

TOTAL  
MARKS

|  |
|--|
|  |
|--|

INTERNATIONAL SECONDARY CERTIFICATE EXAMINATION  
NOVEMBER 2024

SISWATI LULWIMI LWASEKHAYA: LIPHEPHA I  
SISWATI PRIMARY LANGUAGE: PAPER I

EXAMINATION NUMBER

|  |  |  |  |  |  |  |  |  |  |  |  |  |  |
|--|--|--|--|--|--|--|--|--|--|--|--|--|--|
|  |  |  |  |  |  |  |  |  |  |  |  |  |  |
|--|--|--|--|--|--|--|--|--|--|--|--|--|--|

Sikhatsi: 3 Emahora

100 emamaki

TICONDZISO

- Leliphepha linetigaba letine nemakhasi la-22.
- Landzela ticondziso taleso naleso sigaba:  
SIGABA A: SIVISISO  
SIGABA B: TINKONDLO  
SIGABA C: TAKHI NETIMISO TEKUSETJENTISWA KWELULWIMI  
SIGABA D: SIFINYETO
- Phendvula yonkhe imibuto ngeSiswati lesemukelekile.
- Timphendvulo tibhale kulo leliphepha lemibuto. Yenta siciniseko kutsi inombolo yakho yeluhlolo uyibhalile emabhokisini lafanele.
- Caphela sipelingi (lupelomagama) nendlela lewakha ngayo imisho.
- Kunemakhasi lengetiwe (likhasi 21–22) ekugcineni kwaleliphepha. Uma uphelelwa sikhala sekubhala ungawasebentisa lamakhasi lengetiwe. Khombisa ngalokusobala umbuto lowuphendvulako uma usebentisa lamakhasi lengetiwe.

FOR MARKER'S USE ONLY

| Question  | 1      |      | 2      |      | 3      |      | 4      |      | 5      |      | Total  |      |
|-----------|--------|------|--------|------|--------|------|--------|------|--------|------|--------|------|
|           | Marker | Mod. | Marker | Mod. | Marker | Mod. | Marker | Mod. | Marker | Mod. | Marker | Mod. |
| Mark      |        |      |        |      |        |      |        |      |        |      |        |      |
| Signature |        |      |        |      |        |      |        |      |        |      |        |      |
| Total     | 25     |      | 10     |      | 20     |      | 35     |      | 10     |      | 100    |      |

**SIGABA A SIVISISO****UMBUTO 1**

1.1 Fundza lethekesthi bese uphendvula imibuto lelandzelako.

**ITHEKSTHI A****KWENDZISWA KWEMANTFOMBANE LASEMANCANE**

Ngemuva kwema-awa lambalwa itakuliwe intfombatane leneminyaka lengu-13, beyihleti ibuka mabonakudze, ngaleso sikhatsi beyiloku ikhala emehlo abovu tju ngenca yekukhala. Ngaleso sikhatsi bantfu bebahleti edvute nayo bebayincenga kutsi imane inatse emanti ibuye idle kodvwa yavele yabindza yachubeka nekukhala yangabaniketi imphendvulo. Kutsite ngekuhamba kwesikhatsi yevakala seyitsi ifuna kubuyela endvodzeni yayo. Emuva kwesikhatsi lesidze lentfombatane yevakala icoca letinye tindzaba letingahambisani naleto talomuntfu lakatsi ngumyeni wakhe.

Lentfombatane lesekudzeni nasekhaya kubo ngemakhilomitha langatsi akabe tinkhulungwane kusuka ekhaya kubo eMaputo, itjele labo bebakhona yatsi yona ishade nendvodza leneminyaka lengu-24 budzala. Lentfombatane lesatikhomba ngisho nasebusweni kutsi isengumntfwana beyigcoka lilokwe lelimhlophe, lijezi leluluhlata nema-*slippers* lamnyama. Tinwele tayo betilukwe kahle taboshwa kahle ngemuva. Lentfombatane beyibukeka samuntfu lolahlekelwa yingcondvo.

Ngensimbi yemfica ekuseni itolo lomsikati lolwa nekuhlukunyetwa kwebantfwana nalabasikati emikhukhwini yase-Sophiatown, eThembisa, eKurrhuleni ubese uphutfumela emikhukhwini ngemuva kwekutsi atiswe ngalentfombatane lekutsiwa ivalelwe ngekutsi emkhukhwini. Ngalesikhatsi lendvodza isayawuphandza lokuya ngaphasi kwemphumulo uvele wabita emalunga emphakatsi kanye nemaphoyisa bagwabula umnyango bayitsatsa lentfombatane bayiphutfumisa esibhedlela kutsi iyawuhlolwa, kwatsi emuva kwaloko bayiya esiteshini semaphoyisa eRabie Ridge. Ngalesikhatsi tintsatseli teliphephandzaba le*Sowetan* tihlangana nayo beyisendzaweni lephephile eThembisa. Ngelivi leliphasi itjele i-*Sowetan* ngekuhunyushelwa kwekutsi wendziswa batali bakhe ngenkhani kulendvodza kulomnyaka lophelile. Ugcizelele kutsi batali bakhe bebati kamhlophe kutsi yena bekangafuni kuta kutawuhlala lapha eNingizimu Afrika. Iphindze yasho nekusho kwekutsi lendvodza inesandla ebafatini.

Ibuye yasho kutsi lendvodza beyimvalela endlini ngaso sonkhe sikhatsi kantsi futsi beyingavunyelwa kwekutsi iphume endlini kute nayo ikhulume nalabanye bantfu. Utsi uma ambona akhuluma nalomunye umuntfu bekamshaya kantsi futsi bekangavunyelwa kutsi afonele batali bakhe. Indlela lakwenta ngayo loko kutsi umvala emehlo ngekumtsengela kudla, timphahla tekugcoka kanye nemali. Lentfombatane itsite kusifiso sayo kubuyela emuva ekhaya kute itawuphindzela esikolweni ngobe yagcina ebangeni lesine (*Grade 4*). Ngemuva kwaloko lentfombatane iphindze yaphutfuniswa esibhedlela lapho iphindze yahlolwa khona kwekutsi ayinatifo temacansi kumbe ayikakhulelwa kodvwa imiphumela isengakatiwa. Makhelwane utjele be*Sowetan* kutsi bekahlala ayisolela lendvodza. Kulenyanga lephelile ngekusho kwalomakhelwane utsi lendvodza yamcela kutsi ayifunise indzawo yekufihla inhloko ngobe kunasesi wayo lodzinga indzawo, utsi wayitjela kutsi kute indzawo. Lomakhelwane utsi wabese utsatsa losesi wahlala naye.

Lomunye makhelwane utsite lentfombatane yamtjela kutsi lomsolwa wakhokha emalobolo eMaputo ngaphambi kwekutsi ete nayo lapha eNingizimu Afrika kulomnyaka lophelile. Lokhulumela emaphoyisa aseRabie Ridge, Joyce Setshedi utsi kuvulwe licala lekudlwengula itolo. Uphindze watsi uma umsolwa sekaboshiwe kutawubese kwentiwa luphenyo ngalokugcwele bese kutsi lomsolwa uyaboshwa bese uyavalelwa. Ungete ngekutsi lentfombatane ayinato netincwadzi letiyinika imvume kwekutsi itfolakale kulelive. Umsolwa uvumile kutsi lentfombatane ingunkhosikati wayo wabuye watsi yena uneminyaka lengu-21. Emaphoyisa avulele lona wekunene licala lekudlwengula ngalokusemtsetfweni kanye nelekushada nemntfwana lomncane.

[Sowetan (18 September 2010): Olebogeng Molotlhwa]

1.1.1 Lentfombatane leyendziswa beyineminyaka lemingaki?

(1)

1.1.2 Ngekusho kwaletheksthi lentfombatane yekutalwa kuliphi live?

(1)

1.1.3 Ngekubona kwakho ngutiphi tindlela letisetjentiswa bantfu labavela kulamanye emave kute bece eminceleni? Bhala timbili.

(2)

1.1.4 Lomsolwa uma angaboshwa utawubukana naliphi licala? Chaza.

(2)

1.1.5 Ngekucabanga kwakho kubangelwa yini kutsi batali bagcina bendzisa bantfwana babo basebancane?

(2)

1.1.6 Yini intfo lekufanele yentiwe ngumbuso kute uncandze umkhuba wekufohla eminceleni?

(2)

1.1.7 Bhala tintfo letimbili lekufanele utibuke kumuntfu lofuna kumendzisela umntfwanakho.

---

---

(2)

1.1.8 Ngabe lisiko lokwendzisa lisadzingeka kuletikhatsi lesiphila kuto? Chaza.

---

---

(2)

1.1.9 Bhala tinkinga letimbili lentfombatane leyahlangabetana nato kulomendvo.

---

---

(2)

1.1.10 Ngekubona kwakho besinjani similo salendvodza yalentfombatane?

---

---

(2)

1.1.11 Wena ucabanga kutsi ngutiphi tindlela letimbili letingasetjentiswa kute emaphoyisa angafuni imali kubantfu ngetindlela letingasikahle? Bhala timbili.

---

---

(2)  
**[20]**

1.2 Buka lesibonwa bese uphendvula imibuto lelandzelako.

### ITHEKSTHI B – SIBONWA



[<<https://www.quora.com/what-led-to-the-recent-escalation-in-the-Israel-Hamas-conflict>>]

1.2.1 Yini lokuyimbangela yekutsi tive tilwe todwa? Bhala kunye.

---

---

(1)

1.2.2 Nguyiphi indzima lengadlalwa ngumhlabuhlangene (UNO) kute kuvinjelwe timo letinjengaleti emhlabeni?

---

---

(2)

1.2.3 Bhala timo letimbili letibucayi letibukana nemave ngalesikhatsi kunetimphi.

---

---

(2)  
[5]

25 emamaki

**SIGABA B TINKONDLO****UMBUTO 2 INKONDLO LENGAKAFUNDVWA EKLASINI**

**CAPHELA:** Kuphokelele kutsi wonkhe lohlolwako awuphendvule lombuto.

Fundza lenkondlo bese uphendvula imibuto lelandzelako.

**KWENTE NJANI BO!**

- 1 Besikwati kuhlonipha Mvelinchanti,
- 2 Besikwati kuhlonipha baholi,
- 3 Besikwati kuhlonipha tiphatsimandla,
- 4 Besikwati kuhlonipha wonkhewonkhe.
  
- 5 Lamuhl' sekwaba indzaw' yekutinjingisa,
- 6 Labangati kutsi abati bantfu
- 7 Sibabona badliswa tjani
- 8 Kantsi bayimfuyo na?
  
- 9 Nguletinjani letibholofitho na?
- 10 Tibholofitho letikhomba bantfu etintsabeni.
- 11 Lapho bahamb' ngababili,
- 12 Imit' ibuye ibhidlike.
  
- 13 Khumbula wena wekunene
- 14 Ayikh' imphunga yelihlatsi,
- 15 Lusuku lokwehlulela liyombula konkhe
- 16 Konkhe lokwentek' ebumnyameni kuyombulwa.
  
- 17 Labanye bayawukhala balile,
- 18 Bayotsi 'Nkhosi' besikhipha emadimoni'
- 19 Siwakhipha ngeligama Lakho,
- 20 Abese atsi 'Ngicinisile ngitsi Anginati',
  
- 21 Ingabe lisabhaliwe lakho na?
- 22 Kumbe lasuswa nyase?
- 23 Hlehla kute liyawubhalwa futsi
- 24 Khon' encwadzini yekuphila
- 25 Kute Simakadz' atakukhumbula.

[Siboniso Ngomane]

2.1 Bhala bunkondlo lobubili lesibutfole emgceni we-1 kuya emgceni we-4.

(2)

2.2 Kungumbono noma kuliciniswe kwekutsi tindlu tekukhontela setaphendvuka tindzawo tekutinjingisa? Sekela imphendvulo yakho.

---

---

---

(2)

2.3 Bunkondlo buni lesibutfole emgcebi we-24 newe-25?

---

(1)

2.4 Ucabanga kutsi sonkondlo wesekela yiphi inkholo? Khetsa imphendvulo kuleti:

A BuKhrestu.

B Emadloti.

---

(1)

2.5 Ngekubona kwakho yini lekufanele yentiwe kute bantfu bangadlelwa timali tabo baholi betenkholo?

---

---

---

(2)

2.6 Ngabe hloboluni lwenkondlo lolu? Chaza.

---

---

---

(2)  
**[10]**

**UMBUTO 3                      TINKONDLO LETIFUNDVWE EKLASINI**

**Lombuto unemibuto lemibili (3.1 na 3.2), khetsa munye uphendvule ngawo.**

**LETFWESE**

3.1 Fundza lenkondlo bese uphendvula imibuto lelandzelako.

**MALI NETAKHO**

- 1 Kants' uvela kuliphi?
- 2 Ngob' awuhlal' emakhikhini,
- 3 Ushabalalisa kwemanti
- 4 Angen' emhlabatsini,
- 5 Kusas' ungewalomunye.
  
- 6 Uyasindza nob' uliphepha,
- 7 Nawufakw' emakhikhini
- 8 Lonaw' ungenwa ngemant' emadvolweni,
- 9 Naye-ke wabonakal' ekufaka
- 10 Liyamshonela njalo kuboSidlani,
- 11 Utsatfwe ngenkhani yodvwa.
  
- 12 Usimanga ngempela mali,
- 13 Nob' ungagcwal' uchichime
- 14 Kuhle kwemant' esigcingini,
- 15 Inhlitiyo ayenetiswa nguwe,
- 16 Ilubalubela kukwandzisa
- 17 Kepha yehluleke ... yehluleke ...
  
- 18 Mali netakho, uyatenta timanga,
- 19 Went' ebantfu batsandvwe
- 20 Ngobe kufunwa wena
- 21 Went' ebantfu batondvwe
- 22 Ngobe kungakhishwa wena.
  
- 23 Kawulondvoloteki malindzini!
- 24 Ufak' ebantfu ematilongweni,
- 25 Udzimat' ubakhiph' ematilongweni.
- 26 Ungumonisi futs' ungumlungisi-
- 27 Pho, uyalondvoloteka yini wena
- 28 Mahamb' angancatjelwa!

[DBJ Masilela]

3.1.1 Bunkondlo buni lobakhiwa ngumugca wekucala walenkondlo?

(1)

3.1.2 Caphuna umugca munye lowakha sidvonsamoya/isuzuri lotfolakala kulenkondlo uwubhale phasi.

---

(1)

3.1.3 Usho kutsini sonkondlo ngalomugca lolandzelako walenkondlo?

Mahamb' angancatjelwa!

---

---

(1)

3.1.4 Ngabe sonkondlo ulisebentiselani loluphawu ! emgcezi we-28?

---

(1)

3.1.5 Bunkondlo buni lobakhiwa ngulemigca lelandzelako yalenkondlo?

Nob' ungagcwali' uchichime  
Kuhle kwemant' esigcingini,

---

(1)

3.1.6 Kungumbono noma kuliciniso kwekutsi imali iyabenta bantfu kutsi batsandvwe ibuye ibente batondvwe? Sekela imphendvulo yakho.

---

---

---

(2)

3.1.7 Ngekucabanga kwakho imali ingabafaka uma kwentenjani bantfu etilongweni?

---

(1)

3.1.8 Kwentiwa yini kutsi umuntfu lonemali lenyenti angenwe ngemanti emadvolweni? Chaza.

---

---

(2)

3.1.9 Ucondzeni sonkondlo ngalomugca lolandzelako?

Kawulondvoloteki malindzini!

---

---

(2)

3.1.10 Bhala sifundvo lesitfolwe tetsamelilwati uma tifundza lenkondlo.

---

---

(2)

3.1.11 Ngabe sihloko salenkondlo siyahambelana nalokushiwo ngulenkondlo? Sekela imphendvulo yakho.

---

---

(2)

3.1.12 Imali ingaba njani ngumlungisi iphindze futsi ibe ngumonisi? Chaza.

---

---

(2)

3.1.13 Chaza ngalokuvakalako lokushiwo ngusonkondlo emgceni we-3.

---

---

(2)  
[20]

**NOBE**

## 3.2 Fundza lenkondlo bese uphendvula imibuto lelandzelako.

**MKHULU**

- 1 Hamba minyaka guga sitsebe,
- 2 Kukadze wawuwadla emabele,
- 3 Ngicatsatele mphunga lebhadrile
- 4 Kute ngibhadle ngibe ngungcondvonkhulu,
- 5 Ngitekel' imihambo yasendvulo mkhulu.
- 6 Kushabalaliswa yini nibukile mkhulu?
  
- 7 **Tiphi** tinja mkhulu?
- 8 Sengikhayite ngigcine ngikhatsele.
- 9 **Tiphi** tidzandzane mkhulu?
- 10 Sengifune kufiphal' emehlo.
- 11 Tiphi tingabisa mkhulu?
- 12 Ngicalata ngibon' imishwedla kuphela.
- 13 Kungabe kwashonaphi mkhulu?
  
- 14 **Lelifusi** lelibhalash' enhloko liyakhuluma,
- 15 Liyangichweba kutewutsekela lwati;
- 16 **Letihlatsi** letimashwayi tiyachasisa,
- 17 Loludvondvolo lokhokhotela ngalo
- 18 Lungubufakazi ngumhawu nangikubuka,
- 19 Ngifikelwa ngumunyu nangikubuka.
  
- 20 Ngiyabesaba lobutfongo lobukunyonyobelako!
- 21 Ungalal' ungakangihlatiyeli lenkanankana:
- 22 Uph' umhelwane kumasungukati?
- 23 Tiphi tidvwaba kubalobokati?
- 24 Aph' emajob' emajaheni?
- 25 Tiphi tingej' etintfombini?
- 26 Ngitjele mkhulu nawe gogo.
  
- 27 Bhek' eMphumalang' usinge mkhulu,
- 28 KweMphumalanga kudliwe kweNshonalanga,
- 29 Ubonan' emshini wenkhosatana?
- 30 Kungan' ubalisa ungacedzi mkhulu?
- 31 Utakuphiselwa ngubani lamuhl' ingodvwane?
- 32 Ungek' usayosebent' eNgodvwane,
- 33 Imvelo nengodvwane sekwabete.
  
- 34 Naku kuhlwa kukusondzelela,
- 35 Nali lisela likunyonyobela,
- 36 Nangu Monase akucatsamela
- 37 Kulesosicel' uphunga timphungane;
- 38 Maye ngamkhulu wami ...!
- 39 Lafiphala lilanga lami,
- 40 Lala kamnene mkhulu wami!

[OA Bhiya]

3.2.1 Bunkondlo buni lobakhiwa ngumugca we-7 newe-9 kulenkondlo?

---

(1)

3.2.2 Bhala yinye intfo lengentelwa bantfu labanjengamkhulu kute bahlale baphilile.

---

(1)

3.2.3 Ngabe sonkondlo usuke ayawufunani kubomkhulu?

---

(1)

3.2.4 Ngabe sonkondlo ulisebentiseleni loluphawu ! kulenkondlo?

---

(1)

3.2.5 Ngekusho kwalenkondlo, yini inkanankana?

---

(1)

3.2.6 Kungumbono noma kuliciniso kwekutsi sekwasala imishwedla kuphela lapha eveni? Sekela imphendvulo yakho.

---

---

(2)

3.2.7 Yini lena leyenta sonkondlo afikelwe ngumunyu uma abuka mkhulu?

---

(1)

3.2.8 Ngekucabanga kwakho kuya ngani imihambo iya ngekushabalala kulamalanga lesiphila kuwo? Chaza.

---

---

(2)

3.2.9 Ngekubona kwakho ngabe sonkondlo ulisebentise kahle yini ligama “lisela” kulenkondlo? Sekela imphendvulo yakho

---

---

(2)

3.2.10 Bhala sifundvo lesitfolwe tetsamelilwati uma tifundza lenkondlo.

---

---

(2)

3.2.11 Ngabe sihloko salenkondlo siyahambelana yini nalokushiwo ngulenkondlo?

---

---

(2)

3.2.12 Ngekubona kwakho ngukuphi lokuhlwa lokusondzelela lomkhulu? Chaza.

---

---

(2)

3.2.13 Chaza ngalokuvakalako lokushiwo ngusonkondlo emgceni we-2.

---

---

(2)  
[20]

|                   |
|-------------------|
| <b>30 emamaki</b> |
|-------------------|

**SIGABA C                      TAKHI NETIMISO TEKUSETJENTISWA KWELULWIMI****UMBUTO 4**

4.1      Fundza lethekesthi bese uphendvula imibuto lelandzelako.

**ITHEKSTHI C**

Kube lusuku lolubi ehhovisi lemakhosi eSibaya itolo ngalesikhatsi agcekwa ngemalungu emphakatsi langakanetiseki, acele inkhosi kutsi ingenelele ekucatululeni kungaboni ngeliso linye endzaweni yabo. Ngalelinye lilanga umphakatsi wakhwela watehlela kuSibaya batsi tiyehluleka tiphatsimandla kubukana netindzaba letiletfwa kuletikhulu. Tikhulu letahlukunyetwa nguletinkhulumo kungabalwa: indvuna Mashampu, Senzangakhona, Matatezele, Themba Masuku kanye nendvuna Malandule. Libamba laseLudzidzini lokunguMashampu Khumalo libe nelusuku lwalo lolungasikahle ngenca yetinkhulumo lapho ummangali amsola khona kwekutsi akatange atsatsa kahle tincumo ecaleni lakhe. Ubuye wamsola ngekuhlelekisa ngaye ambita ngemagama. Lenkhulumo ibente baba yingwe nengwenyama.

Utsite ngemnyaka wanga-2012, Johannes watjelwa kutsi akasuye waseMvutjini kodvwa matisi lanawo utsi waseLudzidzini.

[By Phephile Motau, Sifiso Nhlabatsi and Siboniso Nkambule | 2023-11-01]

4.1.1    Shano kutsi letindlela tesento tiluhlobo luni.

A.      Tiyehluleka tiphatsimandla kubukana netindzaba letiletfwa kuletikhulu.

\_\_\_\_\_ (1)

B.      Ngalelinye lilanga umphakatsi wakhwela watehlela kuSibaya.

\_\_\_\_\_ (1)

4.1.2    Shano kutsi lemisho lelandzelako inatiphi timphambosi.

A.      Itolo ngalesikhatsi agcekwa ngemalungu emphakatsi langakanetiseki.

\_\_\_\_\_ (1)

B.      Ubuye wamsola ngekuhlelekisa ngaye ambita ngemagama.

\_\_\_\_\_ (1)

- 4.1.3 Tsatsa libitomfakela lolutfolakala lapha kuletheksthi wakhe ngalo umusho lowehlukile kulona lokuletheksthi.

---

---

(2)

- 4.1.4 Tsatsa bomahambisana labatfolakala lapha kuletheksthi wakhe ngabo umusho kukhombise kutsi uyayati inchazelo yabo.

---

---

(2)

- 4.1.5 Cala lomusho lolandzelako ngekutsi, Kulomnyaka lotako ...

Kube lusuku lolubi ehhovisi lemakhosi.

---

---

(2)

- 4.1.6 Shano kutsi hlobo luni lwesitfo senkhulumo lesi lesicindzetelwe kulomusho lolandzelako:

Watjelwa kutsi akasuye waseMvutjini **kodvwa** matisi lanawo utsi waseLudzidzini.

---

(1)

- 4.1.7 Bhala libito lelingumcondvofana weligama lelidvwetjelwe kulomusho lolandzelako:

Ngalesikhatsi agcekwa ngemalungu **emphakatsi**.

---

(1)

- 4.1.8 Bhala lomusho lolandzelako ngendlela lephikako.

Kube lusuku lolubi ehhovisi lemakhosi eSibaya itolo.

---

---

(2)

4.1.9 Bhala lomusho lolandzelako ube yinkhulumongco.

Watjelwa nguMashampu kutsi akasuye waseMvutjini kodvwa matisi lanawo utsi waseLudzidzini.

---

---

(2)

4.1.10 Sebentisa lesisho lesilandzelako emshweni lotakhele wona kukhomba kutsi uyayati inchazelo yaso, **Kungaboni ngeliso linye.**

---

(2)

4.1.11 Tsatsa ligama **umphakatsi** wakhe ngalo umusho libe ngumentiwansombo.

---

(2)  
**[20]**

4.2 Lungisa emaphutsa elulwimi latfolakala kulemisho lelandzelako:

4.2.1 Yonke lemali yami ngiyayifuna nyalo.

---

(1)

4.2.2 Umphefemulo wami ukhatsatekile.

---

(1)

4.2.3 Ngitsenge tinja letingu20 ngalemali.

---

(1)

4.2.4 Ubuyaphi wena zodwa nyalo.

---

(2)  
**[5]**

#### 4.3 Buka letitfombe uphindze ufundze loko lokubhalwe kuto bese uphendvula imibuto lelandzelako:



1. Kumnandzi sitsandvwa sami kukubona umamatseka ngalendlela ngelilanga lesibungata ngalo lutsandvo lwetfu.



2. Yehhe! Utsi mine ngisakhumbula nje yini vele lelolanga ngobe nje kimi selufana nawo onkhe emalanga, ngalendlela longiphatsa kabi ngayo.



3. Hawu! Dali wami besengitsi ngiyetama nje nami kukukhomba kutsi ngikutsandza njani. Phela uyati kutsi nguwe kuphela lengifa ngaye lapha kaHhohho.

[Icanjiwe: Siboniso Ngomane]

4.3.1 Kunesandziso sesimo lesitfolakala esitfombeni 2. Sisebentise emshweni lowehlukile kulona lokuletitfombe.

(1)

4.3.2 Bhala siga senkhulumo lesitfolakala esitfombeni 2.

(1)

4.3.3 Tsatsa lelibito lelidvwetjelwe esitfombeni sekucala wakhe ngalo umusho loveta inshokutsi leyehlukile kulona letfolakala kulesitfombe.

(2)

4.3.4 Tsatsa bunikati/buniyo lobutfolakala esitfombeni sesitsatfu wakhe ngabo umusho lowehlukile kulona lokulethekesthi.

(2)

- 4.3.5 Kunelovelomagama lolukhomba kumangala lolutfolakala esitfombeni sesitsatfu, litsatse wakhe ngalo umusho lowehlukile kulona lotfolakala lapha kulesitfombe.

---

---

(2)

- 4.3.6 Sebentisa sabito selucobo lesitfolakala esitfombeni sesibili utakhele wakho umusho lowehlukile kulona lokulesitfombe.

---

---

(2)  
[10]

|                   |
|-------------------|
| <b>35 emamaki</b> |
|-------------------|

**SIGABA D SIFINYETO****UMBUTO 5****TICONDZISO TEKUFINYETA****CAPHELA**

- Lulwimi lwakho lungabi nemaphutsa kute ungalahlekelwa ngemamaki elulwimi.
- Sebentisa timphawu tekubhala nekufundza.
- Bhala linani lemagama lowasebentisile ekugcineni kwesifinyeto sakho.

Fundza lethekesthi lelandzelako bese uyayifinyeta **ngemagama akho langengci kula-70 uvete imiphumela yekulahla tibi noma kuphi**. Sifinyeto sakho asibe **ngendlela yetindzima letinemaphuzu lasikhombisa**.

**ITHEKSTHI D****IMIPHUMELA YEKULAHLA TIBI NOMA KUPHI**

Imiphumela yekulahla tibi noma kuphi kungahle kubonakale kuyintfo lengasiyo ingoti nakancane, kodvwa kunemiphumela lemikhulu lengete yabuyiselwa emuva. Kulahla tibi noma ngukuphi kulimata imvelo, kungcolisa umhlaba, emanti kanye nemoya. Emakhemikhali netintfo letingaboli tingcolisa emanti emiseleni kanye nemanti langaphasi kwemhlaba. Letinsila leto tingatsintsa balimi ngco, tilwane tasendle naletifuywako tingadla lokudla bese tiyafa tibulawa ngulobutsi lobutfolakala kulokudla.

Kulahlwa kwetinsila noma ngabe kuphi kutsintsa netekuvakasha ngoba bantfu abatsandzi kuvakasha endzaweni lengcolile lebuya ibe neliphunga lelibi ngoba bantfu balahla letinsila ngisho eceleni kwemigwaco lapho kuhamba khona tivakashi letivela kulamanye emave. Lokunye imphilo yebantfu iba sengotini ngoba letinye taletibi tinebutsi lobuhogelwa bantfu. Kulesinye sikhatsi kulahlwa ngisho tintfo letingagwaza bantfu balimale. Tintfo letifana nemanabukeni, litjeboya, kanye nemathayi etimoto kungabeka timphilo tebantfu engotini ikakhulukati bantfwana ngoba bangaya kuyodlala kulododi babuye badle letinye taletintfo. Emathayi wona angaba indzawo lapho imiyane ingatalela khona loko kungenta kutsi kwandze tifo.

Ummango wonkhe nawo ungaba engotini lenkhulu kodvwa loko kungahle kungacaci kahle kulabanye ngoba bangayiboni lengoti. Uma umuntfu alahla imigcoma kanye nemathayi emigwacweni kungabanga tingoti emigwacweni kantsi futsi kungavala imisele lehambisa emanti emigwacweni bese emanti agcwala emigwacweni. Kulahlwa kwetibi noma ngukuphi ikakhulukati ehlatsini kungaba nemitselela lemibi etinyonini, etilwaneni tasendle kanye nasetitjalweni. Tilwane tasendle tingangcoliswa nguletibi bese kubhebhethseka tifo tibulale tilwane ngebunyenti ngenca yekudla kudla lokunebutsi. Kulahla tibi noma kuphi kungenta tilwane tisuke kuleyondzawo tiye kulenye indzawo lehlobile nalephephile. Titjalo nato atisali uma kungcoliswa umhlaba ngoba letinye tibi tingagucula bunjalo bemhlaba ungasakhiciti kahle kantsi loko kungenta kwekutsi letitjaloingasakhuli kahle.

Tilwane tasemantini nato atisali ngaphandle. Lapho tibi tilahlwa emantini njengemapulasitiki, tinhlanti tiyadla bese tiyafa. Loko kungadala kwekutsi kudla kunciphe eveni. Kantsi nalo luhlobo lwaletto tinhlanti lingancipha. Kulahlwa kwetibi noma kuphi kudla imali yebakhokhi bentsela. Umnyaka ngemnyaka kusetjentiswa tinkhulungwane temali ekuhlobiseni tindzawo lapho kulahlwe khona tibi ngalokungekho emtsetfweni. Bomasipala bacitsa imali lenyenti balungisa tindzawo temvelo letitsintsekile ngenca yaletibi.

[illegible]

**10 emamaki**

**Samba: 100 emamaki**

## EMAKHASI LENGETIWE (YONKHE IMIBUTO)

**KHOMBISA NGALOKUSOBALA UMBUTO LOWUPHENDVULAKO UMA USEBENTISA  
LAMAKHASI LENGETIWE KUTE WONKHE UMSEBENTI WAKHO UMAKWE.**

[illegible]

[illegible]